



PARLAMENT EWROPEW

2009 - 2014

*Dokument ta' sessjoni*

**A7-0256/2010**

30.9.2010

**\*\*\*I**

## **RAPPORT**

dwar il-proposta għal regolament tal-Parlament Ewropew u tal-Kunsill li jemenda r-Regolament (KE) Nru 539/2001 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri esterni u daww iċ-ċittadini li huma eżentati minn dik il-htieġa (COM(2010)0256 – C7-0134/2010 – 2010/0137(COD))Kumitat għall-Libertajiet Ċivili, il-Ġustizzja u l-Intern

Rapporteur: Tanja Fajon

***Tifsira tas-simboli użati***

- \* Proċedura ta' konsultazzjoni
- \*\*\* Proċedura ta' kunsens
- \*\*\*I Proċedura leġislattiva ordinarja (l-ewwel qari)
- \*\*\*II Proċedura leġislattiva ordinarja (it-tieni qari)
- \*\*\*III Proċedura leġislattiva ordinarja (it-tielet qari)

(It-tip ta' proċedura jiddependi mill-bażi legali proposta mill-Kummissjoni.)

***Emendi għal abbozz ta' att***

Fl-emendi li jsiru mill-Parlament, it-test emendat huwa indikat b'tipa ***grassa u korsiva***. Test *korsiv normal*i huwa indikazzjoni għas-servizzi tekniċi li turi partijiet tal-abbozz ta' att li għalihom qed tkun proposta korrezzjoni bl-iskop li tgħin fil-preparazzjoni tat-test finali (pereżempju, żbalji ovvji jew nuqqasijiet f'verżjoni lingwistika partikolari). Il-korrezzjonijiet proposti huma soġġetti għall-qbil tas-servizzi tekniċi involuti.

L-intestatura ta' kwalunkwe emenda għal att eżistenti, li l-abbozz ta' att ikollu l-*hsieb* li jemenda, ikun fiha t-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att. Il-partijiet li jittiehdu kif inhum minn dispożizzjoni eżistenti li l-Parlament jixtieq jemenda, imma li l-abbozz ta' att ma jkunx emenda, huma indikati b'tipa ***grassa***. It-thassir eventwali li jikkonċerna dawn il-partijiet jiġi indikat kif ġej: [...].

## WERREJ

	Pàġna
ABBOZZ TA' RIŻOLUZZJONI LEĠIŻLATTIVA TAL-PARLAMENT EWROPEW .....	5
NOTA SPJEGATTIVA.....	6
OPINJONI TAL-KUMITAT GHALL-AFFARIJJIET BARRANIN.....	8
PROĊEDURA.....	11



## **ABBOZZ TA' RIŻOLUZZJONI LEĠIŻLATTIVA TAL-PARLAMENT EWROPEW**

**dwar il-proposta ghal regolament tal-Parlament Ewropew u tal-Kunsill li jemenda r-Regolament (KE) Nru 539/2001 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri esterni u daww iċ-ċittadini li huma eżentati minn dik il-ħtieġa  
(COM(2010)0256 – C7-0134/2010 – 2010/0137(COD))**

**(Proċedura leġiżlattiva ordinarja: l-ewwel qari)**

*Il-Parlament Ewropew,*

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2010)0256),
  - wara li kkunsidra l-Artikolu 294(2) u l-Artikolu 77(2) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C7-0134/2010),
  - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
  - wara li kkunsidra l-Artikolu 55 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Libertajiet Ċivili, il-Ġustizzja u l-Intern u l-opinjoni tal-Kumitat għall-Affarijiet Barranin (A7-0256/2010),
1. Jadotta l-pożizzjoni tiegħu fl-ewwel qari, billi jilqa' bla tibdil il-proposta tal-Kummissjoni;
  2. Jitlob lill-Kummissjoni biex terġa' tirreferi l-kwistjoni lill-Parlament jekk ikollha l-hsieb li temenda l-proposta b'mod sustanzjali jew li tibdilha b'test ġdid;
  3. Jagħti istruzzjonijiet lill-President tiegħu sabiex jgħaddi l-pożizzjoni tal-Parlament lill-Kunsill, lill-Kummissjoni u lill-parlamenti nazzjonali.

## NOTA SPJEGATTIVA

L-Unjoni Ewropea taghti appoġġ kbir għat-tnehhija tar-reġim tal-viżi għall-pajjiżi kollha tal-punent tal-Balkani. Il-proċess li jgħaqqad mill-ġdid il-poplu tal-kontinent tagħna mhux se jkun komplut sakemm l-Ewropej kollha ma jkunux hielsa li jivvjaġġaw b'libertà fl-Unjoni Ewropea. Ir-reġim tal-viżi zamm iżolati liċ-ċittadini tal-pajjiżi tal-punent tal-Balkani għal żmien twil wisq.

It-tnehhija tal-viżi għaċ-ċittadini tal-ex-Repubblika Jugoslava tal-Maċedonja, tal-Montenegro u tas-Serbja f'Diċembru 2009 kienet pass importanti lejn l-integrazzjoni Ewropea tagħhom u wera li l-pajjiżi tar-reġjun huma kapaci li jwettqu r-riformi meħtieġa. Reġim mingħajr viżi jkollu importanza kbira fil-hajja tan-nies għax isahhah il-kuntatti bejn il-persuni u jgħib miegħu t-twettiq tal-idea tal-moviment hieles bħala wiehed mid-drittijiet fundamentali fl-Ewropa.

Issa għandu jsir kull sforz biex ir-reġim mingħajr viżi jiġi estiż għall-Bosnja-Herzegovina u l-Albanija mill-aktar fis. Irridu nżommu f'moħħna li wara li sfaxxat il-Jugoslavja, wara li gwerer krudili brutalment qasmu r-reġjun u hallew griehi fondi hafna fl-imhuh u fil-qlub tan-nies u mijiet ta' eluf ta' refuġjati u migranti harbu mir-reġjun, qegħdin naraw tikber generazzjoni żagħżuġha li hija maqtuġha mill-Unjoni prospera u li tgħaqqad. Irridu verament li nżommu l-bieb magħluq għall-girien qrib tagħna, għall-pajjiżi li jippruvaw mill-aħjar tagħhom biex joghghbuna? Ahna m'ahniex niddeciedu dwar l-ghoti ta' impjiegi jew ta' drittijiet ta' residenza, iżda dwar id-dritt bażiku ta' ċittadin tal-ġejjieni tal-UE li jivvjaġġa liberament lejn l-Unjoni.

Il-Bosnja-Herzegovina u l-Albanija għamlu progress importanti fl-aħħar ftit xhur wara li l-Kummissjoni Ewropea ddecidiet f'Lulju li għadda li huma ma kinux jikkwalifikaw għal-liberalizzazzjoni tal-viża. Meta jiġu ppremjati biss ċerti nazzjonijiet, dejjem ikun hemm riskju li r-reġjun jiġi destabilizzat u li l-*jigsaw puzzles* politiċi u etniċi jinqasmu f'biċċiet saħansitra iżghar. Għaldaqstant, jeħtieġ li ma jintilifx wisq żmien. Il-gvernijiet tagħhom hadmu iebes fl-aħħar ftit xhur, sabiex ikunu jistgħu isewwu l-iżbalji u d-dewmien tagħhom stess u li joffru l-istess kwalità bħall-pajjiżi girien tagħhom.

Jiena nappoġġja l-proposta ta' Mejju tal-Kummissjoni Ewropea biex jiġi emendat ir-Regolament (KE) Nru 539/2001, li jqis il-progress li sar fid-djalogi dwar il-liberalizzazzjoni tal-viżi mal-Albanija u l-Bosnja-Herzegovina matul l-aħħar ftit xhur u tipproponi li titrasferixxi ż-żewġ pajjiżi mill-Anness I (il-lista tal-pajjiżi terzi li ċ-ċittadini tagħhom irid ikollhom viża meta jaqsmu l-fruntieri esterni tal-Istati Membri) għall-Anness II (il-lista ta' daww il-pajjiżi terzi li ċ-ċittadini tagħhom huma eżentati minn dik il-htieġa). Fl-abbozz ta' rapport tiegħi, ma narax il-htieġa għal xi emenda minhabba li nixtieq li l-proċess fil-Parlament Ewropew ikompli malajr u mingħajr xkiel.

Irridu niżguraw li, fid-dawl tal-impenn tal-Kunsill u tal-Parlament fl-Istqarrija Kongunta tagħhom f'Novembru 2009 "li teżamina proposta biex jiġi emendat ir-Regolament (KE) Nru 539/2001 dwar l-Albanija u l-Bosnja-Herzegovina bħala kwistjoni ta' urġenza", il-Parlament Ewropew jiehu l-passi kollha meħtieġa biex jittratta l-proposta tal-Kummissjoni mill-aktar fis u għandu tama kbira li l-Kunsill huwa impenjat ukoll għall-istess għan.

L-assigurazzjoni li l-Unjoni Ewropea se tagħti l-facilità ta' vjaġġar mingħajr viża liż-żewġ pajjiżi, speċjalment lill-Bosnja-Herzegovina, fil-futur qarib – minn kmieni fil-Harifa tal-2010

– se tnaqqas ir-riskju ta’ instabilità etnika u politika saħansitra akbar, issaħħaħ il-kooperazzjoni politika u ekonomika fir-regjun u żżid l-appoġġ popolari għall-UE u l-prospett ta’ integrazzjoni Ewropea, filwaqt li twessa’ l-orizzonti tan-nies u trażżan il-forzi estremisti u anti-Ewropej.

Il-Kosovo għadu problema serja u huwa l unika parti tal Balkani tal Punent li thalliet kompletament barra mill proċess ta’ liberalizzazzjoni tal viżi, u lanqas huwa maħsub li jingħata bidu għal xi taħditiet. Din hija naturalment ikkawżata minhabba li l-Istati Membri huma maqsumin fir-rigward tal-gharfien tal-indipendenza tal-Kosovo. Wiehed jifhem il-kumplessità politika tal-problema iżda l-poplu tal-Kosovo ma jistax jithalla fl-inċertezza li nħolqot b’dan in-nuqqas ta’ ftehim. Jiena nemmen li l-Parlament għandu jagħmel pressjoni fuq il-Kummissjoni u fuq il-Kunsill biex jinstab mezz biex il-Kosovo jiddaħhal fil-proċess tal-liberalizzazzjoni tal-viżi mill-aktar fis. Dan imexxi wkoll ’il quddiem ir-riformi strutturali meħtieġa.

L-Unjoni Ewropea għandha responsabilità politika biex twettaq dan il-proċess. Huwa paradossali li aktar minn 20 sena wara l-waqgħa tal-ħajt ta’ Berlin xorta għad għandna “ħitan ta’ viżi” fil-pajjiżi ġirien diretti tagħna. Huwa saħansitra paradoss akbar li l-popli ta’ dawn il-pajjiżi setgħu biss jivvjagġaw b’libertà anqas minn 20 sena ilu. Jekk irridu nġaqqdu ċ-ċittadini tagħna fil-kontinent tagħna, jeħtieġ li ż-żgħażaġh, b’mod partikolari, ikunu jistgħu jivvjagġaw. Jeħtieġ li huma jkollhom l-opportunità li jżuru lil ħbiebhom jew qrabathom li jgħixu barra pajjiżhom u li jistudjaw barra minn pajjiżhom. Il-liberalizzazzjoni tal-viżi jkollha impatt psikoloġiku importanti fl-imħuħ tan-nies. U hawnhekk m’ahniex biss nitkellmu dwar politiċi, nies tan-negozju jew nies tal-flus. Dawn għandhom il-meżzi tagħhom biex jivvjagġaw barra pajjiżhom. It-thassib tagħna huwa dwar l-istudenti, u n-nies li sal-lum għadhom jiffurmaw kjus twal quddiem il-konsulati. Il-partijiet kollha involuti jaqsmu r-responsabilità li jiffinalizzaw il-proċess tal-liberalizzazzjoni tal-viżi għall Balkani tal-Punent minhabba li l-impatt li dan ikollu fuq il-kwalità tal-ħajja taċ-ċittadini se jgħin biex jinkoraġġixxi lill-istituzzjonijiet tal-istat u lill-politici fl-isforzi tagħhom biex iwettqu r-riformi meħtieġa fit-triq lejn sħubija fl-UE.

7.9.2010

## **OPINJONI TAL-KUMITAT GĦALL-AFFARIJET BARRANIN**

għall-Kumitat għal-Libertajiet Ċivili, il-Ġustizzja u l-Intern

dwar il-proposta għal regolament tal-Parlament Ewropew u tal-Kunsill li jemenda r-Regolament (KE) Nru 539/2001 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri esterni u dawk iċ-ċittadini li huma eżentati minn dik il-htieġa

(COM(2010)0256 – C7-0134/2010 – 2010/0137(COD))

Rapporteur għal opinjoni: Sarah Ludford

### **ĠUSTIFIKAZZJONI FIL-QOSOR**

Il-Parlament Ewropew talab b'mod konsistenti għal-liberalizzazzjoni tar-reġim tal-viża għall-pajjiżi Balkani tal-Punent. Dan ir-reġim qatt ma rnexxielu jilhaq l-għan tiegħu li jimpedixxi lin-netwerks kriminali milli jaqsmu l-fruntieri; madankollu dan ir-reġim huwa ta' xkiel għall-persuni ordinarji mill-Balkani, għax la jippermettilhom li jaraw b'għajnejhom stess x'tirrappreżenta l-Unjoni Ewropea u lanqas li jiżviluppaw relazzjonijiet soċjali u professjonali mal-kontropartijiet tagħhom fl-Istati Membri tal-UE.

Fid-19 ta' Diċembru 2009 tliet pajjiżi - is-Serbja, il-Montenegro u l-ex Repubblika Jugoslava tal-Maċedonja - ingħataw aċċess fl-UE mingħajr il-htieġa tal-viża. L-Albanija u l-Bosnja-Herzegovina ma kinux inkluzi fil-proposta inizjali, iżda dan l-aħħar għamlu sforzi sostanzjali biex jissodisfaw il-kriterji meħtieġa halli jikkwalifikaw għall-istess tneħħija ta' din il-htieġa. Il-proposta attwali li jiġi illiberalizzat ir-reġim tal-viża għal dawn il-pajjiżi tirrikonoxxi dan il-progress, u hija pass importanti fl-estensjoni tal-aċċess mingħajr viża għar-reġjun kollu.

Dan il-proċess ma għandux jieqaf mal-proposta attwali. Iċ-ċittadini tal-Kosovo ma għandhomx jithallew iħossuhom iżolati bħala l-uniku poplu fil-Balkani tal-Punent li ma jistax jivvjagġa b'mod liberu, iżda l-iffaċilitar tal-viża u l-liberalizzazzjoni tal-viża għandhom jiġi estiżi għal dan il-pajjiż ukoll. Għalhekk, il-Kummissjoni għandha tibda d-djalogu dwar viża



mal-Kosovo sabiex il-faċilitazzjoni tal-viża tkun tista' tingħata hekk kif l-awtoritajiet jissodisfaw il-kriterji kollha.

\*\*\*\*\*

Il-Kumitat għall-Affarijiet Barranin jistieden lill-Kumitat għall-Libertajiet Ċivili, il-Ġustizzja u l-Intern, bħala l-kumitat responsabbli, sabiex jipproponi l-approvazzjoni tal-proposta tal-Kummissjoni.

## PROCEDURA

<b>Titolu</b>	Emenda tar-Regolament (KE) Nru 539/2001 li jelenka l-pajjiżi terzi li ċ-ċittadini tagħhom għandu jkollhom viża fil-pussess tagħhom meta jaqsmu l-fruntieri esterni u daww iċ-ċittadini li huma eżentati minn dik il-htieġa
<b>Referenzi</b>	COM(2010)0256 – C7-0134/2010 – 2010/0137(COD)
<b>Kumitat responsabbli</b>	LIBE
<b>Opinjoni(jiet) mogħtija minn</b> Data tat-thabbir fis-seduta plenarja	AFET 15.6.2010
<b>Rapporteur għal opinjoni</b> Data tal-hatra	Baroness Sarah Ludford 23.6.2010
<b>Eżami fil-kumitat</b>	6.9.2010
<b>Data tal-adozzjoni</b>	6.9.2010
<b>Riżultat tal-votazzjoni finali</b>	+: 41 –: 2 0: 3
<b>Membri preżenti għall-votazzjoni finali</b>	Gabriele Albertini, Sir Robert Atkins, Dominique Baudis, Bastiaan Belder, Frieda Brepoels, Arnaud Danjean, Marietta Giannakou, Ana Gomes, Andrzej Grzyb, Heidi Hautala, Anneli Jäätteenmäki, Jelko Kacin, Ioannis Kasoulides, Tunne Kelam, Maria Eleni Koppa, Andrey Kovatchev, Barry Madlener, Kyriakos Mavronikolas, Alexander Mirsky, Annemie Neyts-Uyttebroeck, Raimon Obiols, Kristiina Ojuland, Pier Antonio Panzeri, Alojz Peterle, Bernd Posselt, Hans-Gert Pötering, Cristian Dan Preda, José Ignacio Salafranca Sánchez-Neyra, Jacek Saryusz-Wolski, Werner Schulz, Adrian Severin, Marek Siwiec, Hannes Swoboda, Charles Tannock, Geoffrey Van Orden, Graham Watson
<b>Sostitut(i) preżenti għall-votazzjoni finali</b>	Emine Bozkurt, Reinhard Bütikofer, Lorenzo Fontana, Roberto Gualtieri, Baroness Sarah Ludford, Nadezhda Neynsky, Doris Pack, György Schöpflin, Dominique Vlasto
<b>Sostitut(i) (skont l-Artikolu 187(2)) preżenti għall-votazzjoni finali</b>	Filip Kaczmarek

## PROCEDURA

<b>Titolu</b>	Emenda tar-Regolament (KE) Nru 539/2001 li jelenka l-pajjiżi terzi li ċ-ċittadini tagħhom għandu jkollhom viża fil-pussess tagħhom meta jaqsmu l-fruntieri esterni u daww iċ-ċittadini li huma eżentati minn dik il-htieġa			
<b>Referenzi</b>	COM(2010)0256 – C7-0134/2010 – 2010/0137(COD)			
<b>Data meta ġiet ippreżentata lill-PE</b>	27.5.2010			
<b>Kumitat responsabbli</b> Data tat-thabbir fis-seduta plenarja	LIBE 15.6.2010			
<b>Kumitat(i) mitlub(a) jagħti/u opinjoni</b> Data tat-thabbir fis-seduta plenarja	AFET 15.6.2010			
<b>Rapporteur(s)</b> Data tal-hatra	Tanja Fajon 10.6.2010			
<b>Eżami fil-kumitat</b>	23.6.2010	13.7.2010	2.9.2010	28.9.2010
<b>Data tal-adozzjoni</b>	28.9.2010			
<b>Riżultat tal-votazzjoni finali</b>	+: 49 -: 2 0: 0			
<b>Membri preżenti għall-votazzjoni finali</b>	Jan Philipp Albrecht, Roberta Angelilli, Vilija Blinkevičiūtė, Rita Borsellino, Emine Bozkurt, Simon Busuttil, Philip Claeys, Carlos Coelho, Agustín Díaz de Mera García Consuegra, Cornelia Ernst, Tanja Fajon, Hélène Flautre, Kinga Gál, Kinga Göncz, Sylvie Guillaume, Ágnes Hankiss, Anna Hedh, Salvatore Iacolino, Sophia in 't Veld, Livia Járóka, Teresa Jiménez-Becerril Barrio, Timothy Kirkhope, Juan Fernando López Aguilar, Baroness Sarah Ludford, Clemente Mastella, Véronique Mathieu, Nuno Melo, Louis Michel, Claude Moraes, Jan Mulder, Georgios Papanikolaou, Carmen Romero López, Judith Sargentini, Birgit Sippel, Csaba Sógor, Rui Tavares, Valdemar Tomaševski, Wim van de Camp, Daniël van der Stoep, Axel Voss			
<b>Sostitut(i) preżenti għall-votazzjoni finali</b>	Alexander Alvaro, Edit Bauer, Anna Maria Corazza Bildt, Ioan Enciu, Stanimir Ilchev, Iliana Malinova Iotova, Wolfgang Kreissl-Dörfler, Jean Lambert, Petru Constantin Luhan, Mariya Nedelcheva, Cecilia Wikström			
<b>Data tat-tressiq</b>	30.9.2010			